



नॉर्डन कोलफील्ड्स लिमिटेड

(भारत सरकार का एक मिनी रत्न प्रतिष्ठान)

पोस्ट एवं जिला सिंगरौली (म. प्र.) 486889

CIN- U10102MP1985GOI003160

जनसम्पर्क विभाग

Phone: 07805- 266808(Off) , 266640 (Fax)

email: pro@ncl.gov.in website : www.ncl.gov.in



ISO: 9001, ISO: 14001& OHSAS: 18001 CERTIFIED COMPANY

पत्रक0 एनसीएल/ज0स0वि0/प्रेसवि0/2015-16/342

दिनांक- 09/12/2015

प्रेस विज्ञप्ति

एनसीएल को मिला प्रतिष्ठित ग्रीनटेक पर्यावरण पुरस्कार
पर्यावरण के क्षेत्र में उत्कृष्ट योगदान के लिए प्लैटिनम अवॉर्ड से नवाजा गया

पर्यावरण संरक्षण एवं सर्वद्वन के प्रति सतत् प्रयत्नशील भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) को लब्ध प्रतिष्ठित संस्था ग्रीनटेक फाउंडेशन ने पर्यावरण प्रबंधन के क्षेत्र में उत्कृष्ट कार्य हेतु प्लैटिनम अवॉर्ड से नवाजा है। महाप्रबंधक (पर्यावरण) श्री बी0के0 शर्मा ने हैदराबाद में आयोजित 16वें वार्षिक ग्रीनटेक एनवायरनमेंट अवॉर्ड समारोह में एनसीएल की ओर से यह अवॉर्ड ग्रहण किया। गौरतलब है कि पर्यावरण प्रबंधन में उम्दा कार्य हेतु 1 नवंबर 2015 को कोल इंडिया के 41वें स्थापना दिवस के अवसर पर भी एनसीएल को कोल इंडिया की ओर से कॉरपोरेट अवॉर्ड प्रदान किया गया था।

एक जिम्मेदार कारपोरेट सिटिजन के रूप में एनसीएल ने हमेशा पर्यावरण संरक्षण एवं संवर्द्धन की दिशा में अपना सतत् एवं सकारात्मक योगदान दिया है। वर्ष 1985 में कंपनी स्थापित हुई और तब से लेकर अब तक एनसीएल ने अपने कार्यक्षेत्र में दो करोड़ 29 लाख से अधिक पौधे लगाए हैं। इतना ही नहीं पर्यावरण प्रबंधन के क्षेत्र में विशेष योगदान के लिए कंपनी को एकीकृत प्रबंधन प्रणाली के तहत आईएसओ 14001 का सर्टिफिकेट भी प्राप्त है। कंपनी की खदानों में 10 एंफ्ल्यूएंट ट्रीटमेंट प्लांट (ईटीपी) हैं, जो पूरी तरह कार्यरत है। कंपनी द्वारा तय मानकों के तहत फिजिकल और बायोलॉजिकल रिक्लेमेशन का कार्य किया जाता है तथा कंपनी की जयंत, दुधिचुआ और निगाही परियोजनाओं में की गई बायोमेट्रिंग कोल इंडिया की अन्य अनुषंगी कंपनियों के लिए एक अनुकरणीय उदाहरण है।

कंपनी की सभी परियोजनाओं में एम्बिएंट एयर क्वालिटी की मॉनिटरिंग की जाती है तथा 98 प्रतिशत नतीजे बताते हैं कि एम्बिएंट एयर क्वालिटी तय मानकों के भीतर है। पिछले चार वर्षों में एनसीएल में एसपीएम वैल्यूज में औसतन तीन प्रतिशत की कमी दर्ज की गई है और यह कंपनी द्वारा किए गए वृक्षारोपण एवं पर्यावरण प्रदूषण नियंत्रण की वजह से ही संभव हो पाया है। एनसीएल कोल इंडिया की एकमात्र ऐसी कंपनी है जहां लगभग 94 प्रतिशत कोयले का प्रेषण या तो "मेरी गो राउंड" या रेल द्वारा किया जाता है।

कंपनी ने कृष्णशिला और निगाही परियोजनाओं में 10 हेक्टेयर में इकोलॉजिकल रेस्टोरेशन का कार्य शुरू किया है तथा आने वाले समय में कार्बन फूटप्रिंट की स्टडी, मिस्ट स्प्रे सिस्टम के प्रयोग, मोबाइल रोड स्वीपर के प्रयोग आदि पर कंपनी का विशेष जोर रहेगा।

कैप्शन :- 1. एनसीएल मुख्यालय में अध्यक्ष-सह-प्रबंध निदेशक श्री टी0के0नाग (दाएं) को अवॉर्ड सौंपने के पश्चात महाप्रबंधक(पर्यावरण) श्री बी0 के0 शर्मा।

(सीरज कुमार सिंह)
सहायक प्रबंधक (जनसंपर्क)